

الروض المحجود في تقديم الركبتين عند السجود

جہالت یا نفسانیت کا براہو جس کی وجہ سے غیر مقلد مضمون نگار نے وہ کام کیا جو اسے اہل حدیث کہلا کر نہ کرنا چاہئے، حدیث وضع الکبتین قبل الیدین کا رجحان اس کے معارض پر اس درجہ واضح ہے کہ شک و شبہ کی گنجائش نہیں، مگر جہل مرکب یا چند غیر مقلدین کی تقلید کو رانہ نے مضمون نویس کو اس صداقت کی تسلیم سے باز رکھا

الروض المجوہ فی تقدیم الرکبتین عند السجود

الحمد لله الذي جعلنا ايها الحنفية من متبعي شريعته الغراء
والقائمين على الملة التي ليلها ونهارها سواء، والصلوة والسلام
الآتمان الأكملان على سيد الانس والجان نبيه وصفيه الذي اضاء لنا
معالم الدين وأوضح لنا مناهج التصديق واليقين سيدنا ومولانا محمد
امام الانبياء وعلى آله وصحبه الكرام النجباء أما بعد:

اتباع سنت سنیه باعث فلاح دارین ہے، اور ابتداء بدعت نامرضیه
موجب خسران کونین، مگر ہوائے نفس کے بندے، اور خواہش نفسانی کے غلام ہمیشہ
غلط راستہ اختیار کرتے رہے اور پہلے پر دوسرے کو ترجیح دیتے رہے، فرقہ محدثہ غیر
مقلدین گوزبان دہن و قلم سے اتباع سنت کا دم بھرتا رہا اور اس کو ہمیشہ یہی لکھتے اور
کہتے دیکھا اور سنا گیا کہ۔

اصل دیں آمد کلام اللہ معظم داشتن پس حدیث مصطفیٰ بر جاں مسلم داشتن
مگر ان کہنے والوں، لکھنے والوں کے دلوں کو ٹٹولو، اُن کے اعمال و افعال کا جائزہ لو، تم
ان کے زبان و دل، قول و فعل میں بین تخالف، کھلاتا قض، صریح تانی پاؤ گے۔ دور
کیوں جاؤ ۲۸ جمادی الاولیٰ کا الحمدیث ہاتھ میں لو، اس کے صفحہ ۸ میں ”سجدہ میں
جاتے وقت ہاتھوں کو پہلے رکھنے کی سنیت“ کے عنوان پر تمھاری نظر پڑے گی، اسے
پڑھو اور میری صداقت بیان کی داد دو۔

میں مضمون پڑھ کر متحیر رہ گیا کہ الہی مضمون نگار کو خلل دماغ کا عارضہ ہے، یا دیدہ و دانستہ آمادہ اغوائے خلق و تلمیس باطل ہے، چونکہ مضمون نگار ابھی ”کے آمدی و کے پیر شدی“ کا مصداق ہے اس لیے ہمارے منہ سے دعا نکلتی ہے۔

خدا ترا بت کافر دراز سن تو کرے جفا کے تو بھی ہو قابل خدا وہ دن تو کرے اور میں چاہتا ہوں کہ اس کی غلطیوں پر اس کو متنبہ کر دوں، اور اسی کے ساتھ احقاق حق کا فرض بھی ادا ہو جائے۔ ان اريد الا اصلاح ما استطعت وما توفيقى الا بالله۔

جہالت یا نفسانیت کا براہو جس کی وجہ سے غیر مقلد مضمون نگار نے وہ کام کیا جو اسے اہل حدیث کہلا کر نہ کرنا چاہئے، حدیث وضع الکرہین قبل الیدین کا رجحان اس کے معارض پر اس درجہ واضح ہے کہ شک و شبہ کی گنجائش نہیں، مگر جہل مرکب یا چند غیر مقلدین کی تقلید کو رائے نے مضمون نویس کو اس صداقت کی تسلیم سے باز رکھا۔

ناظرین! جس حدیث سے گھٹنوں کو ہاتھوں سے پہلے رکھنے کی سنیت ثابت ہوتی ہے، وہ ترمذی و ابوداؤد و ابن ماجہ و نسائی و صحیح ابن خزمیہ و صحیح ابن حبان و صحیح ابن اسکن کی حدیث ہے:

عن وائل بن حجر قال: رأيت رسول الله ﷺ إذا سجد وضع ركبتيه قبل يديه وإذا نهض رفع يديه قبل ركبتيه
یعنی وائل حجر فرماتے ہیں کہ میں نے رسول اللہ ﷺ کو دیکھا کہ جب آپ سجدہ کرتے تو اپنے زانو کو ہاتھوں سے پہلے (زمین پر) رکھتے اور جب سجدہ سے اٹھتے تو زانو سے پہلے ہاتھوں کو اٹھاتے

سنن اربعہ میں اس حدیث کی مشترک سند یہ ہے: یزید بن ہارون أنا شریک عن عاصم بن کلیب عن ابیہ عن وائل بن حجر۔ اس سند کے {Telegram} <https://t.me/pasbanehaqi>

امام رجال ثقہ ہیں۔ شریک بن عبد اللہ کے بارے میں البتہ لوگوں نے کلام کیا ہے، مگر حق یہ ہے کہ وہ ساقط الاحتجاج نہیں ہیں۔ چنانچہ امام ترمذی اور حازمی نے ان کی اسی حدیث کی تحسین کی ہے، اور ابوداؤد نے اس حدیث پر سکوت کیا ہے، جو ان کے نزدیک اس کے صالح ہونے کی دلیل ہے، اور ابن معین نے شریک کی توثیق کی ہے، اور امام نسائی نے لابأس بہ کہا ہے، اور امام مسلم نے اپنی صحیح میں ان کی روایتیں لی ہیں۔

الحاصل شریک کی حدیث حسن سے کم نہیں، بالخصوص جب کہ ان کا کوئی متابع یا ان کی حدیث کا شاہد بھی موجود ہو، اس وقت تو دارقطنی وغیرہ کے نزدیک بھی ان کی حدیث قابل احتجاج ہو جائے گی، اور یہاں متابع و شاہد دونوں موجود ہیں، تو اب ان کی حدیث کی صحت اور حجیت میں کیا کلام ہو سکتا ہے، شریک کا متابع ہمام ہے مگر اس کی روایت مرسل ہے، مگر بہت قوی مرسل ہے اور متابعت کے لیے کافی ہے، امام ترمذی نے لکھا ہے: وروی ہمام عن عاصم هذا مرسلًا ولم يذكر وائل بن حجر، یعنی ہمام نے اس حدیث کو انھیں عاصم سے مرسلًا روایت کیا ہے اور وائل بن حجر کا نام نہیں لیا ہے، اور ابوداؤد نے لکھا ہے: قال ہمام وحدثنا شقيق قال حدثني عاصم بن كليب عن ابيه عن النبي ﷺ بمثل هذا۔ پس اگر عاصم سے ہمام اور شقیق دونوں نے روایت کیا ہے تو شریک کے دو متابع ہوئے۔

اور ہمام نے موصولاً بھی اس کو روایت کیا ہے سنن ابوداؤد میں ہے: حدثنا محمد بن معمر ثنا حجاج بن منهال ثنا ہمام ثنا محمد بن جحادة عن عبد الجبار بن وائل عن ابيه ان النبي ﷺ فذكر حديث الصلوة قال لما سجد وقعتا ركبته الى الارض قبل ان يقع كفاه (۸۵/۱)

اس روایت میں صرف اتنی بات ہے کہ اس حدیث کو عبد الجبار بن وائل
 {Telegram} <https://t.me/pasbanehaq1>

اپنے باپ سے بلا واسطہ روایت کرتا ہے، اور اکثر محدثین کے نزدیک اس کا اپنے باپ سے سماع ثابت نہیں ہے، لہذا یہ روایت مرسل ہوگی، لیکن اولاً تو مرسل حنفیہ کے نزدیک حجت ہے، اس لیے اس سے ہمارے ہاں احتجاج درست ہے، اور ثانیاً یہ متانی ہے اور متابعات میں اتنی بات چنداں مضرت نہیں، ہمارے یہاں ان دونوں وجہوں سے یہ روایت مقبول ہوگی، اور غیر مقلدین کو اس وجہ سے اس کے قبول سے چارہ نہیں ہے کہ ان کے یہاں عبد الجبار کا سماع اپنے باپ سے ثابت ہے (۱) (دیکھو تحریرات فیہ مقلدین بابت آمین بالجہر) لہذا یہ روایت مرسل نہ رہے گی اور اچھی خاصی حدیث شریک کی مؤید ہوگی، بلکہ حق تو یہ ہے بانفراہ اور تنہا قابل احتجاج ہوگی، اور چونکہ اس کے اسناد کے تمام رجال ثقافت ہیں، اس لیے ضعف اسناد کا دعویٰ بھی ممکن نہیں ہے، اگر بفرض الحال کوئی ایسا کرے بھی تو بے سود ہے، اس لیے کہ دعویٰ ضعف کی صورت میں بھی متابعت کے لیے بہت کافی ہوگی۔

الجھا ہے پاؤں یار کا زلف دراز میں لو آپ اپنے دام میں صیاد آہا
 اور شریک کی اس حدیث کے دو شاہد ہیں: ایک ابو ہریرہ کی حدیث ہے، اور
 مصنف ابی بکر بن ابی شیبہ میں ہے اور اثر م وابن ابی داؤد نے بھی اس کو روایت کیا ہے
 حدثنا محمد بن فضیل عن عبد [حضرت ابو ہریرہؓ سے روایت ہے۔]
 اللہ بن سعید عن جدہ عن ابی رسول اللہ ﷺ نے فرمایا کہ جب کوئی
 ہریرہ عن النبی ﷺ قال: إذا شخص سجدہ کرے تو گھٹنوں کو ہاتھوں
 سجد احد کم فلیبدأ برکتیہ قبل سے پہلے رکھے اور اونٹ کے بیٹن لی
 یدیه ولا یبرک کبروک الفعل طرح نہ بیٹھے]

(۱) اسی بنا پر دارقطنی نے عبد الجبار کی آمین بالجہر والی حدیث کی تصحیح کی ہے اور مولوی ابراہیم

(زاد المعاد بحوالہ مصنف ابن ابی شیبہ)

اور دوسرا شاہد حدیث انس ہے:

عن انس قال رأيت رسول الله ﷺ انحط بالتكبير حتى سبقت ركبته يديه (زاد المعاد) [حضرت انسؓ فرماتے ہیں کہ میں نے رسول اللہ ﷺ کو تکبیر کہتے ہوئے (سجدہ میں) جاتے دیکھا کہ آپؐ کے گھٹنے آپؐ و تلخیص الحبر بحوالہ دارقطنی و حاکم و بیہقی] کے ہاتھوں سے پیشتر زمین پر پڑے] اس میں شک نہیں کہ یہ روایتیں ضعیف ہیں (۱)، مگر مستقل جتیں نہیں ہیں بلکہ شواہد ہیں، اس لیے ان کا ضعف مضرت نہیں، کما لا يخفى على من له إلمام بالحديث۔

خلاصہ مرام اینکه وضع رکبتین قبل الیدین کے باب میں وائل بن حجر کی حدیث بطریق شریک اولاً تو بانفراہ حسن ہے ثانیاً اُس کے دو متابع (ایک غیر مقلدین کے خیال کے بنا پر صحیح اور ایک مرسل) اور دو شواہد موجود ہیں اور ان کی موجودگی میں حدیث شریک بلا شک و شبہ قابل احتجاج ہے چنانچہ اکثر اہل علم کے نزدیک یہی حدیث معمول بہ ہے۔ امام ترمذی فرماتے ہیں:

والعمل عليه عند اکثر اهل العلم يرون ان يضع الرجل ركبته قبل يديه وإذا نهض رفع يديه قبل ركبته
یعنی اکثر اہل علم کے نزدیک اسی پر عمل ہے وہ یہ کہتے ہیں کہ (سجدہ میں جاتے وقت) آدمی اپنے ہاتھوں سے پہلے گھٹنے رکھے اور جب (سجدہ سے) اٹھے تو گھٹنوں سے پہلے ہاتھوں کو اٹھائے۔

(۱) حاکم نے اس حدیث کو روایت کر کے کہا ہے لا أعرف له علة میں اس میں کوئی علت

(جرح) نہیں ملتا۔ اور ذہبی نے تلخیص مستدرک میں حاکم کا یہ قول نقل کر کے سکوت کیا ہے ۱۲ منہ

اور ائمہ اربعہ میں سے امام ابو حنیفہ، امام احمد، امام شافعی اور ان کے علاوہ ابراہیم نخعی، مسلم بن یسار، سفیان ثوری، اسحاق بن راہویہ اور امام ابو حنیفہ کے تمام اصحاب اور اہل کوفہ اسی کے قائل ہیں (زاد المعاد ج ۱ ص ۵۹) اور صحابہ کرام میں سے حضرت خلیفہ ثانی عمر بن الخطاب اور حضرت عبداللہ بن مسعود بھی اسی کے قائل و فاعل تھے (زاد المعاد و شرح معانی الآثار للطحاوی) اور ایک روایت میں مالک بھی اس کے قائل ہیں (مسک الختام ص ۴۵۴)

جب آپ یہ معلوم کر چکے تو بغور سنئے کہ حدیث وائل کے خلاف ابو ہریرہ کی ایک حدیث ہے:

إذا سجد احدکم فلا یرک کما یعنی جب کوئی شخص سجدہ کرے تو اونٹ یرک البعیر و لیضع یدیه قبل کی طرح نہ بیٹھے اور چاہئے کہ اپنے رکتبہ (ابوداؤد) ہاتھوں کو گھٹنوں سے پہلے رکھے

اور اس حدیث کے متعلق نامہ نگار الحمدیث نے یوں اظہار خیال کیا ہے ”اس روایت کے تمام رواۃ ثقہ و معتبر ہیں کسی قسم کی کوئی جرح ان پر نہیں کی گئی ہے بخلاف حدیث وائل بن حجر کے کہ نقاد حدیث نے اس کے بعض راوی میں کلام کیا ہے اور بغیر متابعت کے اس کی روایت کو غیر مقبول قرار دیا ہے۔“

میں بھی یہ نہیں کہتا کہ اس حدیث کے تمام رواۃ بالکل ناقابل اعتبار ہیں اور یہ حدیث بہت ضعیف ہے، لیکن اتنا ضرور کہوں گا کہ نامہ نگار الحمدیث نے ناواقفوں کو دھوکا دیا ہے۔ یہ بالکل غلط ہے کہ اس حدیث کے تمام رواۃ جرح سے بالکل سالم ہیں اسی طرح یہ بھی صحیح نہیں ہے کہ حدیث ابو ہریرہ حدیث وائل سے ارجح ہے، نامہ نگار نے حدیث ابو ہریرہ ابوداؤد سے نقل کی ہے اور اس کی اسناد میں ایک راوی عبدالعزیز بن محمد ہیں ان کی نسبت امام احمد کا خیال ہے کہ ان کا حافظہ خراب ہے،

{Telegram} https://t.me/pasbanehaq1

یہ کتاب دیکھے روایت کریں تو اعتبار نہ کرنا چاہئے، فرماتے ہیں: إذا حدث من حفظه یهم لیس ہو بشئ وإذا حدث من کتابه فنعیم وإذا حدث من حفظه جاء ببواطیل اور ابو حاتم نے ان کو ناقابل احتیاج کہا ہے قال ابو حاتم لا یصحج به اور ابو زرہ بھی ان کے خرابی حافظہ کے شکی ہیں قال ابو زرعة سی السلف (میزان) حافظ ذہبی باوجودیکہ بہت میانہ رو نقاد ہیں مگر انھوں نے بھی اسے لفظوں میں ان پر جرح کی ہے لکھا ہے غیرہ اقوی منه یعنی ان کے علاوہ جو یہ وہ ان سے قوی ہے۔ اور اس حدیث کے ایک راوی محمد بن عبد اللہ بن حسن ہیں ان کی بابت امام بخاری جیسے محتاط شخص نے یہ فرمایا ہے لا یتابع علی حدیثہ یعنی ان کی حدیث پر ان کی متابعت نہیں کی جاتی ہے، یعنی غرائب کے راوی ہیں اور خصوصیت کے ساتھ حدیث زیر بحث کی بابت فرمایا ہے کہ اس حدیث کی روایت پر ان کی کسی لے متابعت نہیں کی ہے اور میں نہیں جانتا کہ انھوں نے ابو الزناد سے سنا بھی یا نہیں (میزان) اور ایک راوی سعید بن منصور ہیں ان پر فسوی نے جرح کی ہے۔ ان اقوالِ ائمہ کو سامنے رکھتے ہوئے آپ اندازہ کر سکتے ہیں کہ نامہ نگار اپنے اس قول (اس روایت کے تمام روایات ثقہ و معتبر ہیں کسی قسم کی جرح ان پر نہیں کی گئی) میں کہاں تک سچا ہے، لطف یہ ہے کہ آگے چل کر خود اپنے منہ سے اپنی تردید کی ہے لکھتا ہے ”وہ (حدیث ابو ہریرہ) بھی جرح سے بالکل سلامت اور بہر نوع محفوظ نہیں ہے“، بہر کیف حدیث ابو ہریرہ ضعف سے بالکل سالم نہیں ہے، اور پہلے لکھا جا چکا ہے کہ حدیث وائل حسن سے کم تر نہیں ہے، لہذا حدیث وائل کے تقدم ورجحان میں کیا کلام ہے؟ اور اگر بالفرض حدیث ابو ہریرہ حدیث وائل کے مساوی ہی ہو تو بھی حدیث وائل ترجیح و تقدیم کی زیادہ مستحق ہے، وجوہ ترجیح یہ ہیں:

۱- حدیث ابو ہریرہ کا پہلا جزو دوسرے کے بالکل مخالف ہے، کیونکہ اس {Telegram} <https://t.me/pasbanehaq1>

جزو میں اونٹ کی طرح بیٹھنے سے نہیں فرمائی ہے، اور اونٹ بیٹھنے کے وقت پہلے ہاتھوں کو رکھتا ہے تو مطلب یہ ہوا کہ سجدہ میں جاتے وقت پہلے ہاتھوں کو نہ رکھیں، اور دوسرے جزو میں صریح حکم ہے کہ سجدہ میں جاتے وقت پہلے ہاتھوں کو رکھیں، اس تخالف کو دیکھ کر علماء نے فرمایا کہ اس حدیث کے کسی راوی کو وہم ہو گیا ہے اور اس نے روایت میں قلب کر دیا ہے، بجائے ولیضع رکبتیہ قبل یدیہ کے ولیضع یدیہ قبل رکبتیہ کہہ دیا ہے، چنانچہ ابو ہریرہ کی دوسری روایت میں جو شواہد حدیث و اہل میں لکھی جا چکی ہے یونہی ہے، حافظ ابن القیم زاد المعاد میں لکھتے ہیں:

فالحديث والله أعلم قد وقع فيه وهم من بعض الرواة، فإن أوله يخالف آخره فإنه إذا وضع يديه قبل ركبتيه فقد برک كما يبرک البعير فإن البعير انما يضع يديه أولاً اور فرماتے ہیں:

وكان يقع لى أن حديث ابى هريرة كما ذكرنا انما انقلب على بعض الرواة متنه واصله ولعله وليضع ركبتيه قبل يديه (الى) حتى رأيت ابا بكر بن ابى شيبه قد رواه كذلك فقال ابن ابى شيبه: حدثنا محمد بن فضيل عن عبد بن سعيد

یعنی میرا خیال تھا کہ حدیث ابو ہریرہ کے متن میں کسی راوی سے قلب واقع ہو گیا ہے، غالباً اصل روایت یوں ہوگی: ولیضع رکبتیہ قبل یدیہ یہاں تک کہ میں نے ابو بکر بن ابی شیبہ کو دیکھا کہ انھوں نے ابو ہریرہ سے یونہی روایت کیا ہے۔

عن جده عن ابی ہریرۃ عن النبی

قال: اذا سجد احدکم فليبدأ

بكتفيه قبل يديه ولا يبرك

في رك الفحل (۵۸/۱)

ماہد ابن القیم نے ابو بکر بن ابی شیبہ کی جو روایت نقل کی ہے اس کو اثرم و ابن ابی داؤد نے بھی انھیں الفاظ میں روایت کیا ہے۔

مخالفین کو جب حدیث کے دونوں حصوں میں تخالف دکھلایا جاتا ہے وہ یہ کہتے ہیں کہ اونٹ کے ہاتھ میں گھٹنا ہوتا ہے اور اس تقدیر پر تخالف نہیں رہتا، چنانچہ انکار اہلحدیث نے لکھا ہے: ”چار پایوں کے ہاتھوں میں گھٹنہ ہوتا ہے (اور پاؤں اس مرفق) پس چونکہ اونٹ جب بیٹھتا ہے تو ہاتھ کو جس میں گھٹنہ ہوتا ہے زمین پر رکھتا ہے تو گھٹنہ ہی پہلے رکھتا ہے اس لیے اونٹ کی طرح نہ بیٹھنا ہاتھوں کے پہلے رکھنے کو ثابت کرتا ہے“ (اہلحدیث ۲۶ دسمبر ۲۴ء) مگر مخالفین کی اس تاویل کو حافظ ابن القیم نے زمین و جہوں سے فاسد قرار دیا ہے:

وجہ اول:- یہ ہے کہ جب اونٹ بیٹھتا ہے تو اپنے ہاتھ پہلے رکھتا ہے اور پاؤں کھڑے رہ جاتے ہیں اور جب اٹھتا ہے تو دونوں [پاؤں] اٹھ جاتے ہیں اور ہاتھ زمین پر رہ جاتے ہیں اور اسی سے آنحضرت ﷺ نے ممانعت فرمائی ہے اور اس کے خلاف آپ نے کیا ہے، چنانچہ جب آپ سجدہ کرتے تو پہلے گھٹنوں کو پھر ہاتھ پٹائی کو زمین پر رکھتے اور جب اٹھتے تو پہلے سر پھر ہاتھ پھر گھٹنوں کو اٹھاتے۔

وجہ ثانی:- یہ ہے کہ مخالفین کا اونٹ کے ہاتھوں میں گھٹنوں کو ثابت کرنا منقول بات ہے، اور یہ وہ بات ہے جس کی اہل اُغت کو خبر نہیں ہے، حقیقت میں گھٹنے پاؤں میں ہوتے ہیں مگر ہاتھوں میں اس کی جگہ جو چیز ہوتی ہے اس کو بھی تغلیاً گھٹنا

کہہ دیتے ہیں، حافظ صاحب لکھتے ہیں:

انسانی ان قولہم رکبتا البعیر فی یدیه کلام لا یعقل ولا یعرفہ
 اهل اللغة وانما الركبة فی الرجلین وإن أطلق علی اللتین
 فی یدیه اسم الركبة فعلی سبیل التغلیب (زاد المعاد ۱/ ۵۷)

دوسرے یہ کہ ان کا یہ کہنا کہ اونٹ نے اپنے
 اس کے پاؤں میں ہوتے ہیں ایک ناقابل
 فہم بات ہے اور اہل زبان اس سے انکار
 نہیں ہیں، گھٹنے تو پاؤں ہی میں ہوتے ہیں،
 اگر ہاتھ میں اس کی جگہ جو چیز ہوتی ہے اس
 پر بولا بھی جائے تو بطور تغلیب کے |

چنانچہ سراقہ کے قول میں مرفق کے موقع پر رکبہ کا تغلیباً اطلاق ہوا ہے: صاحب ہدا
 فرسی فی الارض حتی بلغت الرکتین (بخاری)۔

وجہ ثالث:- یہ ہے کہ اگر آنحضرت ﷺ کو وہی فرمانا منظور تھا جو مخالفین کہتے
 ہیں تو فرماتے فلیبرک کما یرک البعیر یعنی اونٹ کی طرح بیٹھے اس لیے کہ
 اونٹ کے بیٹھنے کے وقت میں پہلے اس کا ہاتھ زمین سے چھوتا ہے۔

اور حق تو یہ ہے کہ رکبہ بعیر کی بحث درمیان میں بیکار آگئی ہے نا انا۔
 حدیث میں رکبہ بعیر (اونٹ کے گھٹنے) کا ذکر تک نہیں، حدیث کے الفاظ میں ہوا ہے
 بعیر ہذا رہے لغت سے بروک کی کیفیت معلوم کی جائے، جو کیفیت لغت سے معلوم
 اس کی نبی حدیث میں ہے۔ ہم کو جہاں تک معلوم ہے لغت میں بروک شتر کی آشت
 کے ساتھ خاص ہے، اور اس کی نشست کی کیفیت کون نہیں جانتا یہ ہوتی ہے کہ وہ اپنے
 جسم کا اگلا حصہ ہاتھ وغیرہ پہلے رکھتا ہے اور پچھلا حصہ بعد میں اور غالباً بروک ہوا
 بمعنی سینہ سے ماخوذ ہے، چنانچہ ابتراک زمین پر سینہ رکھنے کو کہتے ہیں، اس آیت
 حدیث کے پہلے جزو کا مطلب بالکل واضح ہے کہ جب کوئی سجدہ کرے تو اونٹ کی
 طرح اپنے جسم کا اگلا حصہ جو سینہ سے زیادہ قریب ہے پہلے نہ رکھے اور زمین

قریب سینہ کو پہلے نہ کر دے اور حدیث کا دوسرا جزو اس مطلب کے بالکل مخالف ہے اور حافظ ابن القیم اسی کی طرف اشارہ فرماتے ہیں:

وسر المسئلة ان من تامل بروك البعير وعلم انه نهى النبي ﷺ عن بروك البعير علم ان حديث وائل بن حجر هو الصواب (زاد المعاد ص ۵۷ ج ۱) [اور مسئلہ کی حقیقت یہ ہے کہ جو شخص اونٹ کی نشست پر غور کرے گا اور یہ جانتا ہوگا کہ آنحضرت ﷺ نے اونٹ کی نشست سے منع فرمایا ہے تو یہ سمجھ لے گا کہ وائل بن حجر کی حدیث ہی صحیح ہے]

نواب صدیق حسن نے بھی حافظ ابن القیم کی اس تحقیق کا ذکر کرتے ہوئے لکھا ہے کہ:

”معروف از بروك بعير تقدم يدين برجلين است وثابت شده است از آنحضرت امر به مخالفت سائر حیوانات در هیأت نماز“ (مسک الختام ص ۴۵۴) [بروک بعیر کے بارے میں یہ بات معلوم ہے کہ وہ ہاتھوں کو پاؤں سے پہلے رکھتا ہے، اور آنحضرتؐ سے یہ ثابت ہے کہ حالت نماز میں تمام حیوانات کی مخالفت کی جائے]

۲:- دوسری وجہ رجحان حدیث وائل کی یہ ہے کہ حدیث وائل کی امام ترمذی نے قسین کی ہے (۱) اور حدیث ابو ہریرہ کی کسی نے نخسین یا تسبیح نہیں کی ہے، بلکہ بخاری و دارقطنی و ترمذی (۲) نے اس پر جرح کر دی ہے حافظ ابن القیم نے لکھا ہے:

(۱) اور حازمی نے کتاب الاعتبار میں لکھا ہے هذا حديث حسن على شرط أبي داود و اسی عیسی الترمذی و اسی عبد الرحمن النسائی أخرجه فی کتبهم یعنی یہ حدیث ابو داؤد، ترمذی، نسائی کی شرط پر حسن ہے ان ائمہ نے اس کو اپنی کتابوں میں روایت کیا ہے (ص ۷۹) ۲:-

(۲) حافظ ابوبکر حازمی نے بھی جرح کی ہے فرماتے ہیں هذا حديث غريب لا يعرف

واما حدیث ابی ہریرۃ المتقدم فقد علله البخاری والترمذی والدارقطنی قال البخاری : محمد بن عبد الله بن حسن لا يتابع عليه، وقال لا أدري اسمع من ابی الزناد ام لا وقال الترمذی: غریب لا نعرفه من حدیث ابی الزناد إلا من هذا الوجه وقال الدارقطنی: تفرد به الدراوردي عن محمد بن عبد الله بن الحسن العلوی عن ابی الزناد، وقد ذكر النسائی عن قتیبۃ حدثنا عبد الله بن نافع عن محمد بن عبد الله الحسن العلوی عن ابی الزناد عن الاعرج عن ابی ہریرۃ ان النبی ﷺ قال یعمد احدکم فی صلاته فیبرک کما یرک الجمل ولم یزد (ص ۵۸ ج ۱)

یعنی حدیث ابو ہریرہ پر بخاری و ترمذی و دارقطنی وغیرہ نے جرح کی ہے، امام بخاری نے یہ کہا ہے کہ محمد بن عبد اللہ بن حسن کی اس حدیث کی بایں الفاظ روایت کرنے کی کوئی تائید نہیں کرتا ہے اور میں نہیں جانتا کہ محمد مذکور نے ابو الزناد سے سنا بھی ہے یا نہیں، اور ترمذی نے کہا کہ یہ حدیث غریب ہے ہم کو یہ حدیث ابو الزناد سے صرف اسی طریق سے پہنچی ہے، اور دارقطنی نے کہا ہے کہ محمد بن عبد اللہ سے یہ حدیث روایت کرنے میں دراوردی متفرد ہیں، حالانکہ امام نسائی نے محمد بن عبد اللہ سے بطریق عبد اللہ بن نافع (راوی محمد بن عبد اللہ) اس کو روایت کیا ہے، اور اس میں صرف اتنے الفاظ ہیں کہ آنحضرت ﷺ نے فرمایا کہ تم میں بعض لوگ اونٹ کی طرح نماز میں بیٹھتے ہیں اور عبد اللہ بن نافع نے اس سے زیادہ کچھ نہیں ذکر کیا ہے۔

مذکورہ بالا عبارت سے دو باتیں معلوم ہوئیں: ایک یہ کہ تین ائمہ حدیث نے روایت ابو ہریرہ پر جرح کی ہے: دوسری یہ کہ دراوردی حدیث کے دوسرے حصہ

لے ساتھ متفرد ہیں اور عبداللہ بن نافع محمد بن عبداللہ کے دوسرے شائق نے حدیث لے پہلے جزو پر اقتصار کیا ہے، اور دارقطنی کے کلام سے مستند دوتا ہے کہ در اور دی ۵ نفر و مضر ہے، اور حدیث وائل ان عیوب سے پاک ہے لہذا وہی رائج اور نفل کے لیے متعین ہوگی۔

ہماری اس تقریر پر کوئی ناظر الحمدیث یہ شبہ نہ کرے کہ بقول نامہ نگار الحمدیث وائل کی حدیث پر بھی محدثین (ترمذی، نسائی، دارقطنی، بیہقی) نے جرح کی ہے، کیونکہ وائل کی حدیث کو مجروح بتانا نامہ نگار اور صاحب عون المعبود کی غلطی ہے۔ آپ کو پہلے بتا چکا ہوں کہ امام ترمذی نے اس حدیث کی تحسین کی ہے، مگر نامہ نگار اور صاحب عون المعبود دونوں ترمذی کی تحسین کو ہضم کر کے کہتے ہیں کہ ترمذی نے اس حدیث کی نسبت لکھا ہے کہ:

هذا حديث غريب لا نعرف [یہ حدیث غریب ہے ہم نہیں جانتے کہ اس احداً رواہ غیر شریک الخ کو شریک کے سوا کسی اور نے روایت کیا ہو] حالانکہ اصل عبارت ترمذی کی یوں ہے:

هذا حديث غريب حسن لا نعرف احداً الخ [یہ حدیث غریب حسن ہے، ہم نہیں جانتے کہ الخ] یہ تو نامہ نگار الحمدیث و صاحب عون کی ایمان داری کا حال ہے۔

اب اگر کوئی یہ کہے ترمذی نے تحسین کے بعد یہ بھی تو کہا ہے: لا نعرف احداً رواہ غیر شریک، یعنی ہم نہیں جانتے کہ شریک کے سوا اس کو کسی اور نے روایت کیا ہو، تو اس کا جواب یہ ہے کہ تحسین کے بعد ترمذی کا یہ کہنا کچھ مضر نہیں ہے، کیونکہ ترمذی کا یہ کلام غرابت حدیث کی طرف اشارہ ہے، اور غرابت حسن کے منافی نہیں ہے، علاوہ بریں ترمذی نے مطلقاً غرابت حدیث کا دعویٰ بھی نہیں کیا ہے، بلکہ

حدیث مرفوع کی غرابت کا دعویٰ کیا ہے، چنانچہ انھوں نے یہ بھی کہہ دیا ہے:

وروی ہمام عن عاصم مرسلًا [اور ہمام نے عاصم سے مرسلًا روایت کیا ہے
ولم يذكر فيه وائل بن حجر اور اس میں وائل بن حجر کا ذکر نہیں کیا ہے]

ان دونوں کلاموں کو یکجا کر کے غور کرنے سے صاف یہ مطلب ماخوذ ہوتا ہے کہ مرفوعاً روایت کرنے میں گو شریک متفرد ہیں مگر نفس حدیث کے روایت کرنے میں وہ متفرد نہیں ہیں، بلکہ ہمام نے ان کی متابعت کی ہے، پس حدیث مرفوعاً غریب ہوگی مگر حدیث مطلقاً غریب نہیں ہے۔ اور سب سے بڑی بات تو یہ ہے کہ ترمذی نے شریک کے علاوہ کسی اور کے روایت کرنے کی نفی نہیں کی ہے، بلکہ اس سے اپنی ناواقفیت کا اقرار کیا ہے، اور ہر شخص جانتا ہے کہ نفی علم نفی وقوع کو مستلزم نہیں، اتنا باطل صحیح ہے کہ شریک کے علاوہ اس حدیث کو مرفوعاً روایت کرنے کی خبر ترمذی کو نہ ہو کی بلکہ یہ کیا ضروری ہے کہ کسی نے روایت بھی نہ کی ہو، بلکہ آپ معلوم کر چکے ہیں کہ طریق شریک کے علاوہ ایک دوسرے صحیح طریق (بنا بر خیال مخالفین) سے یہ حدیث مروی ہے اور وہ عبد الجبار بن وائل کی حدیث ہے، اور عبد الجبار کی روایت (بنا بر خیال مخالفین) ایک مستقل حجت ہے، ورنہ کم از کم تفرد شریک کی علت کو رفع کرنے کے لیے تو بالکل کافی بلکہ اکفی ہے۔

نامہ نگار و صاحب عون نے نسائی کی طرف بھی اس حدیث پر جرح کی نسبت کی ہے، مگر یہ ان دونوں کی خوش فہمی ہے۔ امام نسائی نے وائل کی پوری حدیث لے ساتھ یزید بن ہارون کے تفرد (عن شریک) کا دعویٰ نہیں کیا ہے، بلکہ حدیث لے دوسرے حصہ و إذا نهض رفع يديه قبل ركبتيه کے متعلق یہ کہا ہے۔ امام نسائی نے کتاب الصلوٰۃ میں اس حدیث کو دو جگہ روایت کیا ہے، ایک مقام میں بساب اول

ما يصل الى الارض من الانسان في السجود کے تحت میں اس حدیث کو:

یہ ہے اور وہاں کچھ نہیں کہا ہے، پھر بعینہ اسی حدیث کو اپنے ایک دوسرے شیخ کی حدیث سے باب رفع الیدین عن الارض قبل المکتبتین کے تحت میں لائے ہیں اور وہاں تفرد یزید کا ذکر کیا ہے، یوں سمجھئے کہ پہلی جگہ حدیث کے پہلے جزو کے لیے باب باندھا ہے اور دوسری جگہ دوسرے جزو کے لیے، پس جس جزو کے لیے باب باندھا ہے اسی کی بابت یہ فرمایا ہے: لم یقل هذا عن شریک غیر یزید بن ہارون یعنی حدیث کے دوسرے جزو کو جس سے باب کو تعلق ہے یزید کے علاوہ شریک کے کسی شاگرد نے نہیں کہا ہے، مگر امام نسائی کے کلام کا یہ مطلب ایک واقف فار حدیث سمجھے گا دوسرا۔

آنکھ والا تیرے جو بن کا تماشاہ دیکھے دیدہ کور کو کیا آئے نظر کیا دیکھے اور اگر بالفرض امام نسائی نے پوری حدیث کے ساتھ تفرد یزید کا ذکر کیا ہے، تو میں کہوں گا کہ اولاً تو یزید کا تفرد مضرنہیں ہے، اس لیے کہ یزید بن ہارون ایک ثقہ ثبت مشہور راوی ہیں اور تمام ائمہ صحاح نے انھیں حجت قرار دیا ہے، چنانچہ ابن حجر نے مقدمہ فتح الباری میں لکھا ہے: أحد الثقات الأثبات المشاهیر پھر ان پر ایک معمولی نکتہ چینی کا ذکر کیا ہے اور اس کا کافی دشنام جواب دے کر لکھا ہے: احتج به الجماعة کلهم، اور ایسے روات کا تفرد بالکل مضرنہیں ہے۔ غایت مافی الباب یہ کہ یہ حدیث فرد ہوگی، مگر ایسے روات کے ایسے افراد بلا تامل صحیح ہیں کما لا ینخفی علی من مارس الاصول۔

ثانیاً:- یزید کا تفرد اس وجہ سے بھی مضرنہیں کہ یزید کے استاذ کے معاصر امام یاشقیق نے یونہی روایت کیا ہے اور عبد الجبار بن وائل نے بھی اپنے باپ سے یونہی روایت کیا ہے کما۔

امام نسائی کی طرح دارقطنی نے بھی تفرد یزید کا دعویٰ کیا ہے، اس کا بھی یہی

جواب ہے۔ دارقطنی نے ایک بات اور بھی کہی ہے کہ عاصم بن کلیب سے شریک نے علاوہ کسی اور نے اس کو روایت نہیں کیا ہے اور شریک کے افراد (جن کو وہ تنہا روایت کرے) قوی نہیں ہوتے۔ اس کا جواب یہ ہے کہ یہ شریک کے افراد میں سے نہیں ہے، بلکہ (جیسا کہ آپ کو پہلے بار ہا معلوم ہو چکا ہے کہ) شریک کی ہام یا شتیق نے متابعت کی ہے اور عبد الجبار بھی ان کا متابع ہے، اور متابعت کے خود نامہ نگار ابجدیث نے شریک کی روایت کا مقبول ہونا تسلیم کیا ہے (ابجدیث ۲۶ دسمبر ۲۴ء ص ۹ کالم ۳)۔
 یسین اس نے یہ جو کہہ دیا ہے کہ ”اس روایت میں ان کی متابعت (مرفوعاً) کسی نے نہیں کی ہے“ تو یہ اس کی تنگ نظری و قصور علم ہے، اور اس کے بعد اس کا یہ کہنا کہ ”لہذا“ وائل بن حجر کی روایت سے زیادہ لائق عمل ابو ہریرہ کی روایت ہے“ بناء فاسد علی الفاہ ہے۔

دارقطنی کے کلام کا دوسرا جواب یہ ہے کہ شریک کوئی متروک یا سنی الذہب راوی نہیں ہے، بلکہ امام ذہبی کے قول سے حافظ صادق امام (الحافظ الصادق احد الائمة، میزان ۴۴۲)، ہاں اتنی بات ضرور ہے کہ کامل الضبط اور تام الاتقان نہیں ہے، اور ایسے رواۃ کا تفرؤ بھی مانع احتجاج نہیں ہے، اصول حدیث سے باخبر شخص جانتا ہے کہ ایسے رواۃ کے افراد حسن ہوتے ہیں، چنانچہ البیان المکمل میں ہے:

وإن لم يوثق بضبطه لكن لم يبعد [اور اگر اس کے ضبط کی وجہ سے اس کی عن درجة الضابط كان حسناً] توثیق نہ کی گئی ہو لیکن ضابط کے درجہ سے دور بھی نہ ہو تو اس کی حدیث حسن ہوگی (ص ۳)

دارقطنی کی طرح امام بیہقی نے بھی تفرؤ شریک ہی کا تذکرہ کیا ہے، لہذا ان کے کلام کا جواب بھی وہی ہے جو دارقطنی کے کلام کا ہے۔ مختصر یہ کہ ان ائمہ کے ان

اقوال کو جرح کہنا غلطی ہے اور اگر یہ اقوال جرح بھی ہوں تو مانع احتجاج نہیں ہیں،
یونکہ وہ سب مدفوع ہیں کما بینا مفصلاً۔

نامہ نگار اہلحدیث کو تضعیف حدیث وائل بن حجر کے لیے ایک نئی بات بھی
دہنمی ہے، باوجودیکہ اس میں نامہ نگار نے اپنی ساری قابلیت خرچ کر دی ہے مگر پھر
بھی ہم یہی کہنے پر مجبور ہیں۔

ابھی دربائی کے انداز سیکھو کہ آساں نہیں دل لبھانا کسی کا
غیر وہ نئی بات بھی سن لیجئے لکھتا ہے: ”حدیث ابو ہریرہ کے رائج ہونے کی ایک اور وجہ
یہ ہے کہ وائل کی روایت کا دوسرا جزو یعنی وإذا نهض رفع يديه قبل ركبته صحیح
حدیث کے مخالف ہے کیونکہ صحیح بخاری میں سجدہ سے اٹھتے وقت ہاتھ سے زمین پر ٹیک
اکانے کی روایت آئی ہے“ اس کے بعد صحیح بخاری سے مالک بن الحویرث کی حدیث
(بس میں یہ الفاظ ہیں: إذا رفع راسه عن السجدة الثانية جلس واعتمد
على الارض ثم قام یعنی جب وہ سجدہ ثانیہ سے سر اٹھاتے تو بیٹھتے اور زمین پر ٹیک
اکاتے پھر کھڑے ہوتے) نقل کر کے لکھتا ہے: ”اگر ہاتھ گھٹنے سے پہلے اٹھانا مانا
جائے تو اعتماد علی الارض باقی نہ رہے گا“ (اہلحدیث ۲۶ دسمبر)

ناظرین! آپ نے دیکھا کہ نامہ نگار نے مرجوحیت حدیث وائل کی کیسی
انولھی اور کتنی لطیف وجہ تراشی ہے اور اس سے اس کی قوت فہم کا بھی پتہ چلا ہوگا۔
غریب سے کوئی پوچھے کہ اگر حدیث وائل کا دوسرا جزو صحیح حدیث کے مخالف بھی مان لیا
جائے تو حدیث کا پہلا جزو مرجوح کیوں ہو جائے گا، جتنے حصہ سے مخالفت ہوگی اتنا
لزور ہو جائے گا مگر دوسرا حصہ کیوں کمزور ہو جائے گا!

ثانیاً: مالک بن الحویرث کی حدیث اور وائل کی حدیث کے اس جزو میں
مخالفت کیوں ہے؟ ہمارے خیال میں ان دونوں میں کوئی مخالفت نہیں ہے (اولاً) اس
{Telegram} <https://t.me/pasbanehaq1>

لیے کہ مالک بن الحویرث کی حدیث میں سجدہ ثانیہ کے بعد جلسہ استراحت کا ذکر ہے اور جلسہ استراحت سے اٹھتے وقت زمین پر ہاتھ ٹیک کر اٹھنے کا ذکر کیا گیا ہے، اور اس صورت میں دوبار زمین سے ہاتھ اٹھانا متحقق ہوگا: ایک تو سجدہ سے سر اٹھاتے وقت، اور ایک جلسہ سے اٹھتے وقت، اور گھٹنا صرف اپنے بائیں گانے گا، اور وہ سجدہ سے اٹھتے وقت ہاتھ اٹھانے کے بعد ہوگا، اور یہ حدیث وائل کے بالکل مخالف نہیں ہے، اس لیے کہ اس کا بھی مفاد یہی ہے کہ سجدہ سے اٹھتے وقت ہاتھ پہلے اٹھانا چاہئے نہ یہ کہ ہر وقت ہاتھ پہلے اٹھانا چاہئے۔ یہ تو اس صورت میں جب کہ ہم اٹھنے اور زمین پر ہاتھ ٹیکنے کی وہی کیفیت مراد لیں جو نامہ نگار کے ذہن میں ہے، اور اگر ان دونوں کی یہ کیفیتیں نہ مراد لیں تو گھٹنے کا اٹھانا ہاتھ کے دونوں بار اٹھانے سے متاخر ہوگا، اس کی صورت یہ ہے کہ ممکن ہے کہ مالک جلسہ استراحت کے بعد زمین پر ہاتھ ٹیک کر سرینوں کو اٹھاتے ہوں اور دونوں پاؤں کھڑے کر کے پنجے پر بیٹھتے ہوں، پھر ہاتھ اٹھا کر زانو پر ذرا ٹیک دے کر کھڑے ہو جاتے ہوں جس کی تعبیریوں کی گئی ہے: إذا رفع رأسه عن السجدة الثانية جلس واعتمد على الارض ثم قام اور ان الفاظ کا یہ مطلب لینے سے کوئی مانع نہیں ہے اور نہ اس میں کوئی بعد ہے، اور ظاہر ہے کہ اس میں اور حدیث وائل میں کوئی مخالفت نہیں ہے۔

حدیث وائل سے نہوض (سجدہ سے اٹھنے کی) جو کیفیت مفہوم ہوتی ہے، وہ ان کی حدیث کے اس طریق میں جو مخالفین کے مسلمات کی بنا پر صحیح ہے، مصرح ہے۔ اور وہ عبد الجبار والاطریق ہے، اس طریق میں وائل نے یہ بھی فرمایا ہے: وإذا نهض نهض على ركبتيه واعتمد على فخذه (ابوداؤد.....) یعنی آنحضرت ﷺ جب سجدہ سے اٹھتے تو اپنے گھٹنوں پر اٹھتے اور اپنی رانوں پر ٹیک لگاتے۔

ثانیاً: مالک بن الحویرث نے اپنی نماز کو آنحضرت ﷺ کی نماز سے تشبیہ

نی ہے، اور مشبہ و مشبہ بہ میں من کل الوجوه مشابہت ضروری نہیں ہے، اس لیے ممکن ہے کہ انھوں نے اپنی نماز کو آنحضرت ﷺ کی نماز سے من کل الوجوه تشبیہ دی ہو اور ممکن ہے بعض وجوہ سے تشبیہ دی ہو اور ان بعض میں کیفیت نہوض داخل نہ ہو، اور اس احتمال کے ہوتے ہوئے یقین کے ساتھ یہ کیفیت نہوض رسول اللہ ﷺ کا فعل نہیں قرار دی جاسکتی، ہاں محتمل ہوگی مگر احتمال یقین کا معارضہ نہیں کر سکتا۔

ثالثاً: حدیث وائل و مالک میں یوں بھی جمع ممکن ہے کہ ان دونوں کو دو وقتوں کی حکایت قرار دی جائے، اور غالباً مالک بن الحویرث نے نہوض کی جو کیفیت بیان فرمائی ہے وہ رسول اللہ ﷺ کے بڑھاپے کا واقعہ ہے، اور جب جمع ممکن ہے تو ترجیح بے قاعدہ ہے۔

رابعاً: اگر ترجیح ہی متعین ہو تو حدیث وائل کو ترجیح کا اتحقاق ہے، اس لیے کہ حدیث وائل سے جو کیفیت نہوض مستفاد ہوتی ہے وہی حضرت ابو ہریرہؓ کی اور ابن عمرؓ کی حدیثوں (۱) سے بھی ثابت ہوتی ہے۔ ابن عمرؓ کی حدیث آئندہ آئے گی اور حدیث ابو ہریرہؓ یہ ہے:

كان النبي ﷺ ينهض في الصلوة يعني آنحضرت ﷺ اپنے پاؤں کی علی صدور قدمیہ (ترمذی ص.....) انگلیوں پر کھڑے ہوتے تھے

(۱) وائل کی ایک دوسری حدیث میں بھی یہی ہے ان رسول اللہ ﷺ کان إذا رفع رأسه من السجدة تن استوی قائماً [رسول اللہ ﷺ جب دونوں سجدوں سے سر اٹھاتے تو سیدھے کھڑے ہو جاتے] اور معاذ بن جبل کی حدیث میں ہے ان کان یسکن جبهته وأنفه من الارض ثم يقوم كأنه السهم [اپنی پیشانی اور ناک کو زمین پر جماتے تھے پھر تیر کی طرح کھڑے ہو جاتے تھے] اور نعمان بن ابی عیاش فرماتے ہیں ادرکت غیر واحد من اصحاب النبي ﷺ فكان إذا رفع رأسه من السجدة في أول ركعة وفي الثانية قام كما هو ولم يجلس (تلخیص الکبیر ص ۹۹) میں نے کئی ایک صحابیوں کو دیکھا ہے کہ جب کھڑے ہو جاتے تو اسی طرح کھڑے ہو جاتے اور ہٹتے نہیں تھے [

یعنی بدون جلسہ استراحت کیے ہوئے کھڑے ہو جاتے تھے، اور بدون جلسہ استراحت کیے ہوئے کھڑے ہو جانے کی کیفیت وہی جو ابوداؤد سے وائل کی حدیث میں نقل کی گئی ہے، علاوہ بریں مالک بن الحویرث کی حدیث جلسہ استراحت کی سنیت کی مثبت ہے۔ حالانکہ بہت سے صحابہ نے آنحضرت ﷺ کی نماز کی حکایت کی ہے مگر مالک، ابوجحید کے سوا کسی نے بھی اس کو ذکر نہیں کیا ہے، اور اگر یہ آنحضرت ﷺ کی سنت مستمرہ ہوتی تو ضرور تھا کہ اور صحابہ بھی اس کو ذکر کرتے، حافظ ابن القیم فرماتے ہیں: وقال أخبرني يوسف موسى أن ابا امامة سئل عن النهوض فقال على صدور القدمين على حديث رفاعه وفي حديث ابن عجلان ما يدل على انه كان ينهض على صدور قدميه، وقد روى عن عدة من أصحاب النبي ﷺ وسائر من وصف صلاته ﷺ لم يذكر هذه الجلسة وانما ذكرت في حديث ابي حميد ومالك بن الحویرث ولو كان هديه ﷺ فعلها دائماً لذكرها كل واصف لصلاته، ومجرد فعله ﷺ لها لا يدل على كونها سنة من سنن الصلاة فهذا تحقيق المناطق في هذه المسئلة (۶۱/۱-۶۲)

اس عبارت سے دو باتیں معلوم ہوئیں:

۱- حدیث وائل سے جو کیفیت نہوض مستفاد ہوئی ہے اس کی تائید حدیث ابن عجلان و فتویٰ ابوامامہ بھی کرتا ہے۔

۲- جلسہ استراحت سنت نہیں ہے، اور جب جلسہ استراحت ہی سرے سے سنت نہیں ہے تو اس سے نہوض کی کیفیت جو اس کی تابع ہے بطریق اولیٰ سنت نہ ہوگی، جب جلسہ استراحت اور اس سے نہوض کی کیفیت سنت نہ رہی تو نہوض علی صدور القدمین اور اس کی کیفیت سنت ہوگی اور حدیث وائل اسی کی مثبت ہے لہذا وہ مقدم ہوگی،

بانا یہ اسی وجہ سے حافظ ابن القیم نے نہوض علی صدور القدین اور اس کی کیفیت کو
مہی (سنت) رسول قرار دیا ہے:

لم کان ﷺ ينهض على صدور
لدميه وركبته معتمداً على
لحمديه كما ذكر عنه وائل وابو
هريرة ولا يعتمد على الارض
سديدہ (۶۱/۱)

یعنی آنحضرت ﷺ اپنے پاؤں کے
سرے اور گھٹنوں پر کھڑے ہوتے تھے
اور رانوں پر ہاتھ ٹیکتے تھے جیسا کہ وائل
وابو ہریرہ رضی اللہ عنہما نے ذکر کیا ہے
اور زمین پر ہاتھ نہیں ٹیکتے تھے

اس کے بعد نامہ نگار اہلحدیث ارجحیت حدیث ابو ہریرہ کی ایک وجہ یہ بھی
قرار دیتا ہے کہ ”فتح الباری شرح صحیح بخاری میں ہے: زوی عبد الرزاق عن ابن
عسر أنه كان يقوم إذا رفع رأسه من السجدة معتمداً على يديه قبل ان
يرفعها“ یعنی عبداللہ بن عمر رضی اللہ عنہما سجدہ سے سر اٹھانے کے بعد جب کھڑے
ہونے لگتے تو ہاتھ اٹھانے سے پیشتر اپنے ہاتھوں سے (زمین پر) ٹیک لگاتے ہوئے
امیتے“ اس حدیث سے ابو ہریرہ کی حدیث کی تقویت ہوتی ہے“ (اہلحدیث ۲۶ ستمبر)
میں کہتا ہوں کہ صرف ایک صحابی حضرت عبداللہ بن عمرؓ کے حدیث ابو ہریرہؓ
نے مقتضی پر عمل کرنے سے ابو ہریرہؓ کی حدیث کو وائل کی حدیث سے رائج قرار دینا
نامہ نگار ہی جیسے عقلمندوں کا کام ہو سکتا ہے، اس لیے کہ عمل صحابی ہی سے ان دونوں میں
سے کسی کو ترجیح دینا ہوگا تو حدیث وائل ہی قابل ترجیح ہوگی، کیونکہ حدیث ابو ہریرہؓ کے
مقتضی پر اگر ایک صحابی حضرت عبداللہ بن عمرؓ نے عمل کیا ہے تو حدیث وائل کے مقتضی
پر حضرت عبداللہؓ کے والد بزرگوار خلیفۃ المسلمین فاروق اعظمؓ اور حضرت عبداللہ بن
مؤدقہ اعظم (دو صحابیوں) نے عمل کیا ہے۔ انصاف کرو کہ حدیث وائلؓ رائج ہے یا
حدیث ابی ہریرہؓ۔ علاوہ برس نامہ نگار نے فتح الباری سے بحوالہ مصنف عبد الرزاق
{Telegram} <https://t.me/pasbanehaq1>

حضرت ابن عمر کا جو فعل نقل کیا ہے، اس کے مخالف خود ان کی حدیث مرفوع سنن ابوداؤد میں موجود ہے، اور نامہ نگار اور اس کے ہم خیالوں کے نزدیک جب صحابی کے ثل اور حدیث میں تعارض ہوتا ہے تو روایت کو ترجیح ہوتی ہے، عبد اللہ بن عمرؓ کی وہ حدیث یہ ہے:

نہی أن يعتمد الرجل على يديه إذا
يعني ابن عمر سے مرفوعاً مروی ہے کہ۔
نہض فی الصلوة (رواہ ابو داؤد من
آنحضرت ﷺ نے منع فرمایا کہ
طریق محمد بن عبد الملک عن
آدمی نماز میں (سجدہ سے) اٹھتے
عبدالرزاق عن معمر عن اسمعیل بن
وقت ہاتھوں پر ٹیک لگائے۔
امیة عن نافع عن ابن عمر مرفوعاً)

ابن عمرؓ کی اس مرفوع حدیث سے وائلؓ کی حدیث کی تقویت ہوتی ہے اور چونکہ اس حدیث صحیح کے مخالف ابو ہریرہؓ کی حدیث ہے اس لیے حدیث ابو ہریرہؓ مرجوح ہوگی (کما تفوہ بہ المخالف)

۳- تیسری وجہ ترجیح حدیث وائلؓ کی یہ ہے کہ حدیث ابو ہریرہؓ کا متن مضطرب ہے اور اضطراب اسباب ضعف سے ہے، لہذا حدیث ابو ہریرہؓ سے استدلال صحیح نہیں ہے، اضطراب یوں ہے کہ کوئی اس کو بایں الفاظ روایت کرتا ہے ولیضع رکبتيه قبل يديه اور کوئی یوں کہتا ہے: ولیضع رکبتيه قبل يديه (لما تقدم) اور کوئی ان الفاظ میں بیان کرتا ہے ولیضع يديه على رکبتيه (نہیاتی) اور کوئی اس جملہ کو بالکل حذف کر کے صرف اتنا کہتا ہے: یعمد احدکم فی صلاتہ، فیسرک کما یسرک الجممل (نسائی وغیرہ) چونکہ حدیث وائلؓ اس علت سے بری ہے اس لیے وہ حدیث ابو ہریرہؓ سے ترجیح ہے۔

۴- چوتھی وجہ یہ ہے کہ ایک جماعت اہل علم نے حدیث ابو ہریرہؓ کو شہوت

امت کی تقدیر پر منسوخ قرار دیا ہے، چنانچہ ابن المذر نے کہا ہے کہ ہمارے بعض اصحاب مذہب نے یہ کہا ہے کہ ہاتھوں کے پہلے رکھنے کی حدیث منسوخ ہے، اس خیال کی تقویت اس سے ہوتی ہے کہ ابن خزیمہ نے اپنی صحیح میں یہ حدیث روایت کی ہے:

لما نضع الیدین قبل یعنی سعد رضی اللہ عنہ فرماتے ہیں کہ ہم گھٹنوں
الر کبتین فأمرنا بالركبتين سے پیشتر ہاتھوں کو رکھا کرتے تھے، پس ہمیں حکم
هل الیدین (زاد المعاد) دیا گیا کہ ہاتھوں سے پہلے گھٹنوں کو رکھا کریں۔

صاحب مغنی وغیرہ نے اسی بنا پر حدیث ابو ہریرہ کو منسوخ ٹھہرایا ہے، حافظ
ابن القیم لکھتے ہیں: وهذه طريقة صاحب المغنی وغيره (۵۸/۱)

۵۔ پانچویں وجہ یہ ہے کہ اکثر فقہائے اسلام اسی امر کے قائل ہیں جو
حدیث وائل سے ثابت ہوتا ہے، اور اس کا خلاف صرف امام اوزاعی اور امام مالک
سے (بروایت) محفوظ ہے، ابن ابی داؤد کے قول: وهو قول اصحاب الحديث
یعنی اور یہی اصحاب حدیث کا قول ہے) سے دھوکا نہ کھانا چاہئے، اس لیے کہ
اصحاب حدیث سے بعض اصحاب حدیث مراد ہیں، اس لیے کہ اصحاب حدیث میں
احمد وشافعی واصلی بن راہویہ بھی ہیں اور وہ اس کے خلاف ہیں، اور غالباً ان بعض
اصحاب حدیث کے مصداق اوزاعی و مالک رحمہما اللہ ہیں۔ الحاصل ان وجوہ کی بنا پر ہم
نہ کہتے ہیں کہ حدیث وائل حدیث ابو ہریرہ سے اقویٰ وارجح ہے، حافظ ابن القیم
نے ترجیح حدیث وائل کی دس وجہیں ذکر کی ہیں۔

یہاں پہنچ کر میں یہ بھی ظاہر کر دوں کہ حدیث ابو ہریرہ کو حافظ ابن حجر اور
ابن سید الناس نے حدیث وائل سے اقویٰ کہا ہے، اس کا جواب یہ ہے کہ حدیث وائل
امام خطابی سے حدیث السنن اور حافظ ابن القیم وغیرہا نے اقویٰ وارجح کہا ہے
{Telegram} <https://t.me/pasbanehaq1>

فیہذا بذاک، حافظ ابن القیم لکھتے ہیں:

وحدیث وائل بن حجر اولی
لوجوہ، احدها أنه أثبت من
حدیث ابی ہریرۃ قالہ الخطابی
یعنی حدیث وائل چند وجوہوں سے رائج
ہے، ایک تو یہ ہے کہ وہ حدیث ابو ہریرہ
کے اعتبار سے اقویٰ ہے، چنانچہ خطابی
وغیرہ نے ایسا ہی کہا ہے

اور ایک جگہ فرماتے ہیں: وحدیث وائل اقویٰ (ص ۵۹) [وائل کی حدیث زیادہ
قویٰ ہے]

علاوہ بریں ابن سید الناس نے ارجحیت حدیث ابو ہریرہ کی کوئی وجہ نہیں
بیان کی ہے اس لیے اس کے تسلیم میں تاؤمل ہے، ہاں حافظ ابن حجر نے وجہ بیان کی
ہے اور وہ یہ ہے کہ حدیث ابو ہریرہ کی شاہد حدیث ابن عمر ہے جسے ابن خزیمہ نے
روایت کیا ہے، لیکن آپ کو یاد ہوگا کہ حدیث وائل کے ایک چھوڑ دو شاہد ہیں اور ۱۱
متابعین بھی ہیں، پھر میں نہیں کہہ سکتا ہوں کہ دو دو شاہد و متابعات والی روایت سے
ایک شاہد والی (صرف شاہد کے بل پر) رائج و اقویٰ کیونکر ہو جائے گی، چنانچہ حافظ
ابن حجر کے اس کلام پر نواب صدیق حسن نے خود اعتراض کر دیا ہے لکھتے ہیں:

ولیکن برائے حدیث وائل نیز شاہد
ہست چنانکہ گذشت و حاکم آنرا علی
ثبہما (ناقل می گوید و ذہبی بر آں
سکوت نمودہ) گفتہ و غایت وے این
ست کہ برابر باشد با شاہد حدیث ابو
ہریرہ کہ مفرد ست بدان شریک
و در آن صورت ابو ہریرہ و وائل در
[لیکن حدیث وائل کے لیے بھی شاہد ہے
جیسا کہ گزر چکا ہے اور حاکم نے اس کو یثین
کی شرط پر قرار دیا ہے (علامہ اعظمی فرماتے
ہیں کہ ذہبی نے حاکم کے قول پر سکوت کیا
ہے) اور اس کا مقصد یہ ہے کہ ابو ہریرہ کی
جس حدیث میں شریک مفرد ہیں وہ شاہد
حدیث ابو ہریرہ کے برابر ہوگی، اور اس

توت متفق باشند و موافق تحقیق حافظ ابن القیم حدیث ابو ہریرہ آئیں۔ ات سوئے حدیث وائل، ونیست اور وئے مگر قلب ایس را انکار نتواں۔ لہذا زیراً کہ قلب در بسیارے از احادیث واقع شدہ و ازیں جاست کہ زہورائمه و ابوحنیفہ و شافعی و احمد بن حنبل در انچہ مشہور است از مذہب اہل حدیث و ائیں بن حجر نموده اند و زانو ہا پیش از دستہا نہادہ اند (مسک الختام ص ۲۵۶)

سورت میں حدیث ابو ہریرہ و ائیں دونوں قوت میں برابر ہوں گی، اور حافظ ابن القیم کی تحقیق کے مطابق حدیث ابو ہریرہ حدیث وائل کی طرف راجع ہوگی، اور اس میں قلب ہو گیا، اور اس کا انکار بھی نہیں کیا جاسکتا، اس لیے کہ بہت سی احادیث میں قلب واقع ہوا ہے، اور یہی وجہ ہے کہ جمہور ائمہ اور ابوحنیفہ اور شافعی اور احمد بن حنبل کا مشہور مذہب اس باب میں یہی ہے کہ وائل بن حجر کی حدیث پر عمل کیا ہے اور ٹھنوں کو ہاتھوں سے پہلے رکھا ہے]

اس عبارت سے معلوم ہوا کہ نواب صاحب کار حجان بھی حدیث وائل کی ترجیح کی طرف ہے۔ اب میں دو بزرگوں کی رائیں نقل کر کے اس تحریر کو ختم کرتا ہوں:

۱۔ شیخ عبدالحق دہلوی فرماتے ہیں:

ایں حدیث اصح و اثبت است از حدیث ابو ہریرہ و جماعہ از حفاظ تصحیح... ترجیح کردہ اند و چون دو حدیث... آمد سبیل آنت کہ عمل باقوی واصح کنند بعض گفتہ اند کہ ایں حدیث ناسخ حدیث ابو ہریرہ است (مسک الختام ص ۲۵۵)

[یہ حدیث، حدیث ابو ہریرہ سے زیادہ صحیح و ثابت ہے، اور ایک جماعت حفاظ نے اس کو صحیح اور رائج قرار دیا ہے، اور جب دو حدیثیں مختلف ہوتی ہیں تو اس کا طریقہ یہ ہے کہ اقویٰ اور اصح پر عمل کرتے ہیں، اور بعض حضرات یہ کہتے ہیں کہ یہ حدیث ابو ہریرہ کی حدیث کی ناسخ ہے]

۲- امام نووی شافعی فرماتے ہیں:

ظاہر نمی شود ترجیح احد المذہبین بر آخر
لیکن اہل ایں مذہب ترجیح دادہ اند
حدیث وائل را وگفتہ اند کہ حدیث ابو
ہریرہ مضطرب است زیرا کہ مروی
است ازوے ہر دو امر (مسک الختام ص ۴۵۴)

[ایک مذہب کو دوسرے پر ترجیح دینا
نہیں معلوم ہوتا، لیکن اس مذہب
لوگوں نے حدیث وائل کو رائج قرار
دیا ہے اور کہا ہے کہ حدیث ابو ہریرہ مضطرب
ہے اس لیے کہ ان سے دونوں امر مروی
ہیں]